

(از قلم سید انور علوی کا کوری)

تصریح

تذکرہ گلشن کرہ

۱۹۸۵ء

درگاہ عالم پناہ کاظمی کے اورنگ نشینوں کے مختصر حالات

۱۳۰۵ھ

(از - مولوی حافظ تقی انور علوی کاظمی کا کوری)

تخلیق متوسط ضخامت ۲۲۸ صفحات - قیمت ۲۰ روپے -

کلمتہ و کتابت و طباعت بہتر، طرائف دیدہ زیب و بانصورت

پستہ : کتب خانہ انوریہ خاتقاہ کاظمیہ کوری ضلع کھنؤ (۲۲۶۱۰۷)

اسلام کی تبلیغ اور نشر و اشاعت میں صوفیائے کرام نے ہر دور و ہر زمانہ میں جو اہم کردار ادا کیلئے وہ محتاج بیان نہیں ان صوفیائے صاف باطن نے تہذیب اخلاق تشکیل کر دیا اور اصلاح نفس کے واسطے خانقاہوں کی بنیاد ڈالی تاکہ ایک گوشہ میں بیٹھ کر ہدایت و عرفان کا بیج محض روشن کریں جن سے اندر سے قلوب بننا ہوں اور نفس کی معرفت حاصل ہو۔ یہ خانقاہیں اگر ایک طرف اخلاص و تصوف، اخوت و بھائی چارگی اور فطرت خدا سے محبت کی درس گاہیں ہیں تو دوسری سمت قرآن و حدیث اور مجملہ علوم کی یونیورسٹیاں بھی ثابت ہوئیں۔ اسی قسم کی خانقاہوں میں سلسلہ قلندر یہ قادریہ کی عظیم المرتبت خانقاہ کاظمیہ کوری بھی ہے جہاں کے حضرات نے اگر ایک طرف اپنی صحبت کیمیا اثر سے لوگوں کے قلوب ماہیت کے طالبان پاک طینت کو اپنی نگاہ حق میں سے معرفت نفس عطا کی تو دوسری طرف تشنگان علم کو بھی سیراب کیا، یہ خانقاہ

مرفان و تصوف کا سرچشمہ بھی ہے اور علوم عقلیہ و نقلیہ کی ایک درس گاہ بھی۔ یہ کہنا بجا ہے چنانچہ
 ہونگا کہ یہ خانقاہ برصغیر کی وہ ممتاز ترین خانقاہ ہے جہاں کے حضرات اور ان کے تلامذہ
 بر دور رس زمانہ کی بنیاد پر بڑی کثرت سے مفید و قابل قدر تصانیف فرمائی ہیں۔ جہاں تک
 علمی و دینی و ادبی خدمات کا تعلق ہے اس خانقاہ کا کوئی شریک و ہم ہم شاید نہیں ہے۔ مگر
 کی مردم شناسی کی ایک بڑی وجہ بھی یہی خانقاہ ہے کیوں کہ یہاں کے بیشتر علماء، ادباء اور ارباب
 علم اسی مبنیٰ نہ تصوف سے سیراب ہوتے رہے ہیں۔

بلاشبہ بانی خانقاہ کاظمیہ حضرت عارف باللہ شاہ محمد کاظم قلندر (۱۶۲۵ء - ۱۷۰۶ء) سے
 موجودہ صاحب سجادہ محترم حضرت مولانا شاہ مصطفیٰ حیدر صاحب قلندر مدظلہ تک تمام سجادہ
 نشینان کرام ع۔

بر کفہ جام شریعت بر کفہ سنداق شریعت

کے حامل رہے ہیں وہ علم و عمل کے زیور سے آراستہ و پیراستہ اور ان کی پوری زندگی شریعت
 و طریقت کا ایک مین استر ان لئے ہوئے نظر آتی ہیں۔ اس کی ایک واضح مثال خود جو ان سال
 مؤلف کتاب بھی ہیں۔ موصوف خود خاںوادہ کاظمیہ کے ایک فرد ہیں۔ یہی حضرت صاحب سجادہ
 محترم مدظلہ کے حقیقی بھائی محترم حضرت مولانا شاہ مہدی صاحب قلندر مدظلہ کے
 صاحبزادہ ہیں۔ انھوں نے ظاہری و باطنی تمام تر تعلیم اپنے عم معظم (مرشد برحق) اور والد محترم مدظلہ
 سے حاصل کی تقارین برہان کے ملاحظہ سے ان کا ایک علمی و تحقیقی گراں قدر مقالہ "امیر الامراء"
 رئیس الاولیاء حضرت خواجہ عبید اللہ احرار نقشبندی " ماہ دسمبر ۸۴ - فروری ۸۵ء عکدرا ہوگا۔
 سلطان الاولیاء خواجہ عبید اللہ احرار نقشبندی کے حالات، واردات، مکاشفات،

اور ارشادات متعلق ان کی ایک کتاب بھی زیر طبع ہے حضرت شاہ ولی اللہ محدث دہلوی (۱۷۰۲ء) کے
 کے تادرونایاب، اہم اور مفید ملحوظ الحقول الجلی فی ذکر آثار الولی " کا سلسلے اردو ترجمہ مع تشریح
 و اصطلاحات کے اپنے والد گرامی کے زیر نگرانی مرتب کیا۔ ترجمہ سے نہ صرف موصوف کی فارسی و

مذہبِ ابراہیم پر دستِ زدن کا پتہ چلتا ہے بلکہ تصوف اور خصوصاً حضرت شاہ صاحبؒ کے دُفین و خصوصاً اصطلاحات اور رموز و نکات کی تفہیم و تشریح نیز مؤلف موصوف کے مزاج تصوف کا ایک اہم حصہ ہے۔ اسی طرح حروف مقطعات کے سلسلہ میں بھی تنویرِ الظلمات فی تفسیر المقطعات

جو اس طرح اردو کے عالمِ پیش کیا ہے اس سے نہ صرف فنِ تفسیر و اصولِ تفسیر کے کما حقہ واقفیت کا اندازہ ہوتا ہے بلکہ نقشِ ثانی کی نقشِ اول سے مماثلت کا بھی یقین ہو جاتا ہے۔

ابتداء میں کاکوری کے مشہور انگریزی دال ادیب سحر طراز مبین الدین حسن صاحب ملوی کا پیش لفظ ہے۔ قلم طراز ہیں کہ صاحب تصنیف کو علمی تجسس، تحقیقی ذوق و رشتہ میں ملے اور پھر اس پر بزرگانِ کرام جن کا اس کتاب میں ذکر کیا گیا ہے ان کے فیضِ روحانی کی بدولت آپ کو زورِ قلم عطا ہوا ہے آپ کی تحریریں چونکہ غلوں و خیال اور اخلاصِ عمل کی آئینہ دار ہیں اس لئے وہ قلوب پر کیفیت مچی اور کیفیت ہی دوسری طاری کر دیتی ہیں۔ دل کی نشنگی باقی رہتی ہے اور قاری اثر لکھنوی کا یہ شعر پڑھنے پر مجبور ہو جاتا ہے۔۔۔

پھر ہر سرگرم تنگم اسی انداز کے ساتھ حسن کو دینے لگے شعلہٴ آواز کے ساتھ
برقائے یہ کتاب بزرگوں کے حالات، ان کے اکتسابِ عرفان اور ان کے مشاغلِ عرفانی کے ذکر پر مشتمل ہے مگر دراصل یہ مطالب ہماری دنیوی اور دینی زندگی کی آرائش اور تزئین کا ایک گراں مایہ سرمایہ ہر مہیجائے میں تعمیرِ حیات، تزکیہٴ نفس اور جلاءِ رُوح پر منحصر ہے ان حضرات کی حیاتِ طیبہ ان کے ارشادات کی روشنی میں حسین سلوک، حسنِ معاملات، حسنِ اخلاق کے زیور سے آراستہ ہو کر مسترشد
متبعین اور مریدین اپنی زندگیاں اس مشربِ داماں دورِ حیات میں نکھار کر، سنوار کر، معاف کر کے ایک مفید فرد بن سکتے ہیں اور ان آفتابِ ہائے نور و نورانیت سے اخذ نور کر کے اپنی زندگی کو درخشاں اور تاباں کر سکتے ہیں۔ (ص: ۶۷)

پیش لفظ کے بعد چند صفحات پر مشتمل ایک پُر مغز عرضِ مؤلف ہے اس میں تصوف، اربابِ تصوف، تقصیر کا کوری اور اس کی مردم خیزی، حضرت مخدوم نظام الدین شیخ بھکاریؒ

میرا اعلیٰ حضرت، بانی خانقاہ کاظمیہ نیز بانی خانقاہ کے خلیفہ اکبر حضرت شاہ نزاریہ کاظمیہ نے فرمایا ہے۔
لیکن بہت جامع ددل نشین اور لطیف پیرایہ پیدا کیا ہے۔

اس سلسلہ میں نوکرت، رقم طراز میں، زیرِ نظر تذکرہ ان اولوالعزم اور ان شخصیتوں کے متعلق ہے
جنہوں نے اپنی باعمل زندگی میں حال اور تقبل کے لئے ایسے نقوش چھوڑے جو ان کی اتباع و سنت سے
عزیمت باعمل کے آئینہ دار ہیں۔ ان کی روحانی میراث کا سلسلہ ولد تو اتوار اور غوثی رشتہ کا امتداد
ان کے اس ابتداء کا پتہ دیتا ہے جو ایک وہی شے ہے۔ اس سلسلہ کا ہر ہوناہر فرزند الولد سلسلہ کا
کی تصویر اور اپنے اسلاف کرام کے کارناموں، ان کی حکیمانہ تعلیم، تصفیہ و تزکیہ نفوس کے فن سے واقف
اور علوم مختلفہ سے نہ صرف آگاہ بلکہ مہتدیانہ طور پر ان پر فائز تھا۔ ان کا مقصد اصلی رضائے الہی
اور قرب خداوندی تھا اور مطہر نظر تعلیمات نبوی پر عمل اور اس کی تقلید تھی۔ ان کا علم الاطلاق سے
جو مستحکم رابطہ تھا اس کے اثر کا بحران ان کے روحانی ملکات کا پتہ دیتا ہے، ان کی محدود زندگی
بالواسطہ اور بالنیابت تھی اور وہ تبلیغ کے سلسلہ میں ”جارجہ“ اور ”آلہ کمالیہ“ تھے۔ ان کی قوت تقریر
اور سخن انشا، ان کی تصنیف و تالیف کا ایک اہم جزو ہیں، ان کی کسی اور وہی صلاحیتوں اور
اصول کے انتہائی ادب و استقامت و نظم جو منظم اقتدار حاصل کیا اور اپنے متخلفین کو اس کے
احکام کی بجا آوری کی جو تاکد فرائد و مذہب و نسب کی تفریق کے سلسلے میں جس یک جہتی
اور عا د کا مظاہرہ کیا اس سے ان کی تحریکات کا پس منظر صاف نمایاں ہے انہوں نے
معاشرتی نظام میں موجود صورتِ حال کے پیش نظر جس وسیع مہم اور منصوبہ کا آغاز کیا
اس سے ان کے اسلوب اور طرز کا معترف ہونا پڑتا ہے حضرات سجادہ نشینان خانقاہ
کاظمیہ کا شمار از ابتدا تا ایں دم اپنی وضع داری اور وسیع المشرتی میں ان افراد میں ہے جس کا
سلوک اسلام کی یادگار اور قدیم تہذیب کا نمونہ ہے۔ ان کے سلسلہ الذہب پر نظر ڈالئے
تو معلوم ہوتا ہے کہ نقش ثانی کی نقش اول سے مناسبت، موافقت اور مطابقت ایک
جزوی امر بن چکی ہے۔ اور ایک ایسا رشتہ مسلسل ہے جس کی پچھلے ان کے مبارک چوٹ

پتہ ہے یہی ہے ان میں سے ہر ایک کو اپنے سلف بلکہ اسلام سے ایسی مماثلت رہی ہے جس
 میں شخصیت کو شخصی قرار نہیں دیا جاسکتا۔ ان کی تعلیمات اور افکار، ایسا حقیقت پسندانہ
 جائزہ جو انہماقِ تعلیم میں محض مخالفت کے طور پر نہیں بلکہ مکاتبہ کے طور پر ان کے محتاط قلم سے
 اشاعت پذیر ہوئیں اور اس قوتِ مشاہدہ کی جو کارفرمائی مستعمل تھی اس کی وسعت اور ہمہ گیری کا
 قیاس ہی یہی تھا اگر درویش کا جائزہ لینے پر کوئی مخفی سے مخفی شے بھی اس سے پوشیدہ نہ رہی۔
 ان کا بنیادی کردار علم کے میدان میں عزیمت بالعمل اور دستور العمل لقد کان لکم
 فی رسول اللہ (سورۃ حسنہ) راہ، ان کی علمی اور تحقیقی کاوشیں محض ان کے زورِ قلم کا
 ہی نتیجہ نہیں ہیں بلکہ اس میں ان کے عینی تجربات و مشاہدات اور قلبی واردات بھی شامل
 ہیں۔ (ص: ۲۰-۲۲)

حضرت شاہ محمد کاظم قلندر کا مالِ ہم صفحات پرتل ہے۔ ان میں ان کا سلسلہ
 نسب و حسب، تعلیم و تربیت، شعر و جوی کے چند واقعات، خدمتِ خلقِ استخدا و
 بے نیازی بدعات سے نفرت و بیزاری، ریاضات و مجاہدات، مرشدِ برحق حضرت کلید
 عرفان سیدنا شاہ باسط علی قلندر الدہلوی کی بارگاہ میں مقبولیت و محبوبیت، علم، صبر و تحمل
 مسلک، تربیت اور تعلیمِ تقنین کا طریقہ۔ ہندی کلام پر تبصرہ (حضرت اپنے عہد کے ہندی
 بحاشا کے ایک نغمہ گو، ممتاز شاعر تھے ان کے نصف کلام $2\frac{1}{2}$ ہزار اشعار کی شرح و
 اردو ترجمہ حضرت مافظ شاہ مجتبیٰ حیدر قلندر دہلوی نے فرما کر شائع کیا ہے) وفات
 اور تاریخِ حیات کا ذکر ہے۔ کتاب میں جا بجا درج عربی، فارسی عبارات کا اردو ترجمہ
 بھی کیا ہے۔ قلمی بیاض، مکتوبات وغیرہ سے بھی مدد لی گئی جس کی وجہ سے کتاب کی افادیت
 بڑھ چکی ہے۔ اکثر اجازت نامہ بھی مع اردو ترجمے کے درج ہیں مثلاً اجازت نامہ بزبان
 عربی حضرت شاہ ابوسعید بریلی قدس سرہ محترم حضرت مولانا شاہ ابوالحسن علی میاں
 دہلوی دہلوی بنام حضرت مافظ باشتقدس سرہ خواش برتن میں آئے ہوئے اکثر ناموں

بخصوص کچھ خلفاء و مجاز کا مختصر تذکرہ ہے کتاب میں ہر بات حتی الامکان مستند و اصل سے
دفع کی گئی ہے۔

حضرت شاہ محمد کاظم قلندر کے صاحب زادہ گرامی مولانا شاہ تراب علی قلندر تریات
کا حال صفحہ ۶۵-۶۴-۱ تک ہے اس میں بھی حسب سابق اسی انداز سے واقعات و حالات دفع
ہیں۔ شاہ صاحب موصوف کے تصانیف اور اردو فارسی نیربندی شاعری کا بھی مختصر انداز میں
بیان ہے صفحہ ۱۰۳-۱۲۵ تک حضرت شاہ حیدر علی قلندر خلف اکبر و خلیفہ وجا نشین حضرت
شاہ تراب علی قلندر اور صفحہ ۱۲۶-۱۳۱ تک اکبر العلماء مولانا شاہ علی اکبر قلندر خلف وجا نشین حضرت شاہ
حیدر علی قلندر اور صفحہ ۱-۷۱ تک حضرت مولانا حافظ شاہ علی انور قلندر خلف و خلیفہ وجا نشین حضرت
شاہ علی اکبر قلندر کھالا ستہ میں مؤلف موصوف نے ان کے بارے میں لکھا ہے کہ اس خانوادہ عالیہ
کا نظمیہ میں حضرت شمس العارفین قطب الاقطاب مولانا حافظ شاہ علی انور قلندر کی ذات گرامی آفتاب
عالم تاب کے مثل تھی جو اپنے نامور اور صاحبان علم اسلام میں الخلف النعم الملق کا نمونہ تھی انحر (ص ۴۴)

اس کے بعد ان کے علمی، تجر، طرز تعلیم و تربیت، حرم و احیاط اور پھر ان کے پیش پہا
فاری اردو عربی مصنفات کا ذکر ہے خلفاء و مجاز، اخلاق و عادات، ارشادات اور چند
کرامات کا بیان ہے صفحہ ۷۱-۹۸ تک حضرت مولانا شاہ حبیب قلندر خلف اکبر
وجا نشین حضرت شاہ علی انور قلندر اور صفحہ ۹۹-۱۲۰ تک حضرت مولانا شاہ تقی حیدر قلندر
خلف، اوسط حضرت شاہ علی انور قلندر کا اور صفحہ ۲۸-۳۲ تک حضرت شاہ علی حیدر قلندر
خلف صغر حضرت شاہ علی انور قلندر کا حال درج کیا ہے۔

جو کہ سابقہ مذکورہ حضرات کے حالات و تحلیف کتابوں میں بالتفصیل شائع ہو چکے ہیں
لہذا کتاب کی ضخامت کے خوف سے ان کا صرف اجمالی خاکہ پیش کیا گیا ہے اور مندرجہ
ذیل حضرات (شاہ تقی حیدر قلندر و شاہ علی حیدر قلندر) کے مفصل حالات اب تک
شائع نہ ہو سکے تھے، لہذا مخلصین اور اہل طلب کے ہر پروردہ قدر کے تفصیل سے تحریر

ہوتے ہیں (ص: ۴۱-) ہر دو حضرات کے حالات درج کرنے کے بعد چند قابل ذکر واقعات
تسلسلہ میں دوسرے شیعین کے مشاہدات و تجربات، بیانات اور کچھ جدید اشارہ درج کئے
ہیں جو ہر شخصیت کی ملکوثی صفات پر مزید روشنی پڑتی ہے۔

۲۲۱-۳۹۳ تک اپنے مہر شد برحق حضرت مولانا شاہ مصطفیٰ حیدر قلندر مدظلہ العالی

ایک حضرت شاہ تقی حیدر قلندر دجانشین حضرت حافظ شاہ علی حیدر قلندر قدس سرہ ،
ستارہ نشین حال کا تذکرہ ہے۔ ابتدا میں موصوف لکھتے ہیں: ”آپ کی ذات و الاما مشا
کے متعلق کچھ تحریر کرنے سے قبل یہ بات ذہن نشین کرنا پڑے گی کہ آپ کی شخصیت کا آفتاب نصرت
کے افق پر اس دور میں ابھرا ہے جب سائنسی اور مادی طرز فکر نے ذہنوں کو رُوح کے وجود
سے منکرو کر دیا ہے جب ہر طرف صرف اشیاء کی ساخت پر ایک نظر ڈال کر انسان کا رویہ بار
زندگی میں الجھ جاتا ہے جب مشینوں کی گھر گھر اہلٹ نے فضا کی ہلکی اور نرم موسیقی کا گلا گھونٹ
دیا ہے ان نازک حالات میں آپ کو وہ منصب شیفنگی سپرد کیا گیا اور آپ کے دوش پر ایک
ایسا بار گرا رکھا گیا جس کے لئے شخصیتیں بنتی نہیں بلکہ بتائی جاتی ہیں۔ (ص: ۳۲۱)

آپ کی شخصیت ہمہ صفت میں صدیوں قبل کی روایات کا عکس بھی نظر آتا ہے،

اور جدید عہد کی نئی طرز فکر کی جھلکیاں بھی دکھائی دیتی ہیں۔ (ص: ۳۲۳)


۳۳۸-۳۵۴ تک حاشیہ کی صورت میں حضرت صاحب تجلہ کے برادر اصغر محترم

حضرت مولانا حافظ شاہ محبتی حیدر قلندر مدظلہ کا حال درج کیا ہے۔ حضرت موصوف مدظلہ
کی جانب سے ان کے سلسلہ میں کچھ بھی تحریر کرنے کی قطعی اجازت نہیں ہے انھوں نے مجھے
سخنی سے منع کیا کہ ”میرے بلے میں ہرگز ہرگز کچھ نہ لکھو جو انوی صاحب کا حال لکھو گے وہی سیر
لئے کافی ہے ان کا یہ ارشاد اس حقیقت سے صحیح ہے کہ جو اتحاد ذاتی و صفاتی ہے اس کی وجہ سے
کوئی فرق نہیں نہ دیتی ہے بقول حضرت مولانا نائے روی“۔

شمس و مولا و فیاء الحق یکبست در میاں شاں یک سر موزق نیست

لیکن حضرت مرشدی مولائی مدظلہ کے حکم پر یہ جاسٹیفیکیشن دیا کہ ہاں میں نے اس باب میں طلب کا یہیم اصرار بھی خدمت سے اس کا خواہاں ہے لہذا راقم سطور ان کے مطالبہ، اصرار اور غلاصہ و محبت کو مد نظر رکھتے ہوئے الاحقر فوق الادب اور العذر عند کرام الناس مقبول کی درمیانی راہ اختیار کرتا ہے۔ اور ویسے بھی ایک تذکرہ نویس کے لئے اس سلسلہ میں کسی متعلقہ ہستی اور تاریخ ساز شخصیت کو نظر انداز کر دینا بڑی خیانت ہے۔ (ص ۳۳۸)

آخر کے تین صفحات میں عربی و فارسی اور اردو مخطوطات و مطبوعات کی فہرست ہے۔ مجموعی اعتبار سے کتاب بہت مفید اور دلچسپ ہے، انداز بیان شگفتہ و دل نشین ہے، زبان بھی علمی ہے اور بے لٹی و مبتذل سے یکسر دور ہے۔ ص ۳۹۵ کے مطالعہ سے قارئین اندازہ کر سکتے ہیں کہ اتنی ضخیم اور تحقیقی انداز میں پیش کی جانے والی کتاب کس قدر قلیل و مختصر عرصہ میں منصفہ شہود پر آئی (تقریباً ۳ ماہ کا قلیل عرصہ) اسی وجہ سے کتاب میں مختلف کتابوں کے خط ہیں اور کہیں کہیں کتابت کی کچھ غلطیاں بھی ہیں۔ بہر کیف شاید کسی خانقاہ کے تمام اونگ نشینی کا تذکرہ اس طرح مختصر و علمی اور تحقیقی میں اب تک نہ پیش ہوا ہو گا جب تک کوئی شخص غالب علم ہوا محقق حضرات خانقاہ کاظمیہ پر انفرادی و اجتماعی حیثیت سے قلم اٹھائے گا یا ان کی علمی و ادبی اور دینی خدمات کا جائزہ لے گا تو اس کے لئے اس کتاب کا مطالعہ اور اس کا استفادہ ناگزیر ہو گا۔



مضمون نگاران کیلئے ایک خبر

تمام مضمون نگاروں کو جو ماہنامہ برہان دہلی سے متعلق ہیں وہ اس کے معیار کو مدنظر رکھتے ہوئے مضامین بھیجیں، اور وہ اس کے سختی سے اس کے کاپیاں مندرجہ ذیل نمبر پر دیا جائے حسب سہولت یہ رقم ارسال کی جائے گی۔

عبدالرشید